

اگر قادیانیوں کو پاکستانی آئین میں کافرنہ قرار دیا جاتا تو؟

مولانا محمد مغیرہ ☆

پاکستان مسلمانوں کا ملک ہے کہ اس میں اکثر آبادی مسلمان قوم کی ہے اگرچہ اس مملکت کا طرز حکومت اسلامی نہیں جمہوری ہے۔ گوکہ اس مملکت کو معرض وجود میں آئے تقریباً ستر (۷۰) سال بیت چکے ہیں تاہم ابھی تک بجا طور پر یہ کہا جاتا ہے کہ زمین پر ایک نیٰ مملکت وجود میں آئی ہے۔

مملکت کو چلانے والے اداروں میں ایک اہم ادارہ مقتنع ہے جس میں سینیٹ اور قومی اسمبلی کے دو ایوان ہیں۔ ان ایوانوں کے ممبران انتخابی عمل سے گزر کر ان کے رکن بنتے ہیں۔ ان ایوانوں کے ممبران کی اکثریت (دو تہائی) جو قانون اسمبلی میں پاس کر دے وہ ملک کا قانون کھلا تا ہے اور پورے ملک کو اسی کے مطابق چلا جاتا ہے۔

وزیر اعظم ذوالفقار علی بھٹو مرحوم کی اسمبلی سے پہلے مملکت پاکستان میں شراب پینا قانوناً جائز تھا اور اس کی خرید و فروخت کھلਮ کھلا ہوا کرتی تھی۔ (گوکہ پینے والے ہی پیتے تھے)۔ وزیر اعظم ذوالفقار علی بھٹو مرحوم کی اسمبلی نے قانون سازی کی تو شراب سے متعلق بھی غور و خوض کیا گیا اور کان اسمبلی نے منطقہ طور پر مملکت پاکستان میں شراب پینا اور خریدنا بیچنا قانوناً جرم قرار دیا، جب کہ غیر مسلم اقوام کو اس سے مستثنی قرار دیا گیا۔ پھر بعد میں شراب یا کسی قسم کا نشہ کرنے والے کے لیے سزا بھی مقرر کر دی گئی۔

جب تک قانون ساز ادارے قومی اسمبلی نے شراب کی خرید و فروخت اور پینے پلانے کو منوع قرار نہیں دیا تھا اس وقت تک مملکت پاکستان میں نہ اس کی خرید و فروخت منع تھی، نہ اس کا پینا پلانا جرم تھا اور نہ ہی شراب پینے والے پر کوئی سزا تھی، مگر جب قومی اسمبلی کے ممبران نے اس کو منوع قرار دیا تو پھر قانون بن گیا کہ اب مملکت پاکستان کے کسی حصے میں اگر کوئی مسلمان شراب پیتے ہوئے کپڑا گیا تو حوالہ پولیس ہو گا۔ لیکن اس بات کو بھی ملحوظ رہیں کہ شریعت اسلامیہ میں مسلمانوں کے لیے چودہ صدی پہلے سے ہی اللہ اور اس کے رسول صلی اللہ علیہ وسلم کا حکم چلا آ رہا ہے کہ شراب کی خرید و فروخت اور اس کا پینا حرام ہے۔ شراب پینے والے کے لیے شریعت اسلامیہ میں سزا اور حد بھی مقرر ہے اگر قانون پاکستان میں شراب پینا جرم نہ بھی ہوتا تو بھی شراب مسلمانوں کے لیے حرام ہی تھی۔ اب اگر پاکستان کے قانون ساز ادارہ قومی اسمبلی نے باضابطہ شراب کے منوع ہونے، اس کی خرید و فروخت اور پینے پلانے کو جرم قرار دیا ہے تو کوئی نہیں کہہ سکتا کہ قومی اسمبلی کے ممبران کو کیا حق ہے کہ وہ کسی چیز کو حلال یا حرام قرار دے۔ کیونکہ شراب کا حرام ہونا اللہ رسول صلی اللہ علیہ وسلم کے حکم کو، ہی مملکت پاکستان کے قانون کا حصہ قرار دیا ہے۔ لیکن اس کے ساتھ یہ بھی ذہن میں رہے کہ سودی لین دین شریعت اسلامیہ میں نہ صرف حرام ہے بلکہ

☆ مرکزی مبلغ مجلس احرار اسلام پاکستان، خلیف جامع مسجد احرار چناب گر (ربوہ)

سودی لین دین کرنا اللہ تعالیٰ سے جگ کرنے کے مترادف ہے، مگر مملکت پاکستان میں ابھی تک سودی کاروبار برابر جاری ہے۔ سودی کاروبار کرنے والے کو کوئی سزا دینا تو درکنار، حکومت پاکستان بذات خود سودخواری کے اڑوں کو تحفظ فراہم کرتی ہے۔ اس کی وجہ صاف ظاہر ہے کہ چونکہ مملکت پاکستان کا قانون اسلامی نہیں بلکہ جمہوری اور پارلیمنٹی ہے اور پارلیمنٹ نے ابھی تک اس کو منوع قرار نہیں دیا اس لیے سودی کاروبار برابر جاری ہے اگرچہ شریعت اسلامیہ میں سودی لین دین حرام ہے۔ چونکہ قومی اسمبلی نے سودی کاروبار کو منوع قرار نہیں دیا اس کا مطلب یہ نہیں لیا جاسکتا ہے کہ سود حرام نہیں ہے بلکہ جو شخص بھی مسلمان ہے اس کو سود دینا، دینا حرام ہے۔ کیونکہ کسی چیز کے حرام یا حلال ہونے کا تعلق اللہ اور رسول صلی اللہ علیہ وسلم کے احکامات کے ساتھ ہے۔ اسی طرح کسی شخص کا مسلمان ہونایا کافر ہونا اس کا تعلق بھی کسی ملک کے قانون کے ساتھ نہیں بلکہ ہر وہ شخص جو دین اسلام کو قبول کرے اور پھر ضروریاتِ دین میں سے کسی بات کا انکار نہ کرے وہ مسلمان ہے اور اگر کوئی تمام ضروریاتِ اسلام یا ضروریاتِ اسلام میں سے کسی ایک کا انکار کرتا ہے تو وہ کافر ہے، دائرة اسلام سے خارج ہے۔ کسی ملک کا قانون اسے کافر کہے یا نہ کہے۔ جیسے عیسائی، یہودی، ہندو وغیرہ۔ یہ قویں تقریباً تمام ضروریاتِ اسلام کی انکاری ہیں تو مسلمانوں کے ہاں یہ قویں کافر نہیں گی۔

اور اگر کوئی شخص اسلام کا کلمہ پڑھتا ہے، اپنے آپ کو مسلمان بھی کہتا ہے مگر ضروریاتِ اسلام میں سے کسی ایک کا انکار کرتا ہے تو وہ بھی دائرة اسلام سے خارج ہے۔ جیسے اللہ تعالیٰ کی صفات میں سے کسی ایک صفت کا انکار، اگر باقی سارے دین کو مانتا ہے مگر مسلمانوں کے ہاں وہ کافر ہی ہوگا۔ ایسے ہی اللہ تعالیٰ کے آخری نبی رسول حضرت نبی اکرم صلی اللہ علیہ وسلم کو اللہ تعالیٰ کا نبی رسول مانتا ہے مگر کسی ایک صفت کا انکار ہے تو وہ بھی اہل اسلام کے ہاں کافر ہے۔

حضور علیہ الصلوٰۃ والتسیم جیسے اللہ تعالیٰ کے نبی رسول ہیں ایسے ہی آپ صلی اللہ علیہ وسلم بعثت کے اعتبار سے اللہ تعالیٰ کے آخری نبی رسول ہیں۔ اور آپ صلی اللہ علیہ وسلم کے آخری نبی رسول ہونے پر قرآن مجید کی ایک سو آیات بیانات اور دوسرا حادیث رسول پر مشتمل دلائل و بر اہین قاطعہ کا ذخیرہ مسلمانوں کے پاس موجود ہے، جس کی روشنی میں مسلمانوں کا یہ واضح عقیدہ ہے کہ آپ صلی اللہ علیہ وسلم اللہ کے آخری نبی رسول ہیں اور آپ کے بعد کسی فقیم کا کوئی نبی نہیں ہوگا اور آپ صلی اللہ علیہ وسلم کے بعد نبوت کا دعویٰ کرنا صریح کفر ہے اور اس کفر کی تائید کرنے والا یعنی اس کی نبوت کو سچا مان کر اس کی پیروی کرنے والا بھی کافر ہے اور یہ اتنا بڑا کافر ہے کہ اس کے جواب میں امت مسلم کے رہ عمل کا شدید ہونا نہایت فطری ہے۔

چنانچہ ہم تاریخ میں دیکھتے ہیں کہ حضور صلی اللہ علیہ وسلم کی زندگی میں ہی دو شخصوں نے نبوت کا دعویٰ کر دیا۔ ایک اسود عنسی، دوسرا مسیلمہ کذاب۔ اسود عنسی کو دعویٰ نبوت کرنے کی پاداش میں خدا آپ صلی اللہ علیہ وسلم نے با وحد و حرمة للعالمین ہونے کے اپنے ایک صحابی فیروز دیلمی رضی اللہ عنہ کو چند صحابہ رضی اللہ عنہم کی معیت میں اس کے قتل کرنے کا حکم تفویض کیا، جو اس کے قتل کرنے میں کامیاب ہوئے۔ اسود عنسی کے قتل کی خبر (ایک روایت کے مطابق) آپ صلی اللہ علیہ وسلم سے رخصت ہونے سے ایک دن قبل آپ صلی اللہ علیہ وسلم کو بذریعہ وہی پیش گئی جب کہ مسیلمہ کذاب کو دعویٰ نبوت کرنے پر ایک بڑی جگ

کے ذریعہ کیفر کردار تک پہنچایا گیا۔ اس جنگ میں مسلمانوں کا بھاری نقصان بھی ہوا (تقریباً اپارہ سو صحابہ شہید ہوئے جن میں سات سو حفاظت تھے)، مگر جب تک مسیلمہ فی الناز نہیں ہوا اہل اسلام نے سکون نہیں لیا حالانکہ مسیلمہ کذاب اپنی نبوت کے دعوے کے ساتھ حضور علیہ السلام کی نبوت و رسالت کی تصدیق بھی کرتا تھا، صرف حضور علیہ السلام کی نبوت و رسالت کی تصدیق کو کافی نہ سمجھا گیا بلکہ آپ صلی اللہ علیہ وسلم کے بعد دعویٰ نبوت کرنے کے باعث صرف کافر ہی نہیں بلکہ مرد سمجھ کر قتل کر دیا گیا۔ اور اسی موقف پر دور نبوی سے تا امروز مسلمانوں کے تمام طبقات صحابہ کرام رضوان اللہ علیہم اجمعین، تابعین، تابعیین، ائمہ مجتہدین، مفسرین، اولیاء، صوفیاء، علماء و مفتیان امت سب متفق چلے آرہے ہیں۔

ہر زمانہ کے علماء اپنے بعد آنے والے امّتِ محمدیہ کے افراد تک تسلسل اور تو اتر کے ساتھ اس موقف اور عقیدہ کو پہنچانے کا فریضہ کمالی احتیاط کے ساتھ سرانجام دیتے رہے۔ اسی تسلسل اور تو اتر کی ایک کڑی ہے جس کو فتاویٰ عالمگیری جلد ۳، ص: ۲۶۳ پر مسلمانوں کے موقف اور عقیدہ کا اظہار کرتے ہوئے بڑے واضح اور کھلکھلے لفظوں میں ذکر کیا گیا ہے کہ:

”اذ لم يعرف الرجل ان محمدا صلی الله علیه وسلم آخر الانبياء فليس بمسلم“

و لو قال انا رسول الله او قال بالفارسية من پیغمبر برید من پیغام می برم یکفر“

ترجمہ: اگر کوئی کہے میں اللہ کا رسول ہوں یا فارسی میں کہے میں پیغمبر ہوں اور مراد ہو کے میں پیغام پہنچاتا ہوں (تب بھی) وہ کافر ہو جاتا ہے۔

اور اسی طرح امّتِ محمدیہ کے معروف عالم اور محدث مالکی قارئی امّتِ محمدیہ کے اس عقیدہ اور موقف کے تو اتر کی ترجمانی کرتے ہوئے شرح فقا کبر کے صفحہ ۲۰۲ پر یوں تحریر فرماتے ہیں:

”دعوى النبوة بعد نبينا ﷺ كفر بالإجماع“

ترجمہ: ہمارے نبی صلی اللہ علیہ وسلم کے بعد نبوت کا دعویٰ کرنا بالاجماع کفر ہے۔

قرآن و حدیث کے دیے ہوئے اس موقف کو آج تک مسلمان اپنائے ہوئے اور سنبھالے ہوئے ہیں اگر کوئی طالب علم فکرِ آخرت کو سامنے رکھ کر اس مسئلہ کی سیر حاصل معلومات سے آنکھیں ٹھنڈی کرنا چاہتا ہو، تو اسے کم از کم مفتی محمد شفع رحمہ اللہ کی کتاب ختم نبوت کامل کو پڑھنا چاہیے۔ اس کتاب لا جواب میں قرآن مجید کی ایک سو آیات، دوسرا حدیث رسول صلی اللہ علیہ وسلم، صحابہ کرام رضی اللہ عنہم کے فرائیں، تابعین، مفسرین و محدثین، ائمہ مجتہدین، متکلّمین، صوفیاء دین کے تمام طبقات کے فرائیں و فتاویٰ جات جمع کیے گئے ہیں کہ ہمارے آقا صلی اللہ علیہ وسلم کے آخری نبی و رسول ہیں اور آپ کے بعد کسی قسم کا کوئی نبی و رسول مبعوث نہیں ہو گا اور جو بھی آپ صلی اللہ علیہ وسلم کے بعد دعویٰ نبوت کرے گا وہ کافر اور دائرہ اسلام سے خارج ہو گا۔ (خبردار) مسلمانوں کے ہاں دعویٰ نبوت تو بہت دور کی بات ہے اگر کسی نے دعویٰ نبوت کرنے والے سے اس کی نبوت کی دلیل مانگی وہ بھی کفر کی وادی میں جا گرا کہ اس شخص میں اتنی ایمانی کمزوری کیسے آئی کہ وہ حضور صلی اللہ علیہ وسلم کے بعد کسی معین نبوت سے دلیل مانگ رہا ہے۔

ختم نبوت اور قادیانی پارٹی:

دعویٰ نبوت کرنے سے پہلے مرزا قادیانی بھی اس مسئلہ میں یہی عقیدہ رکھتا تھا۔

مثلاً: مرزا قادیانی کی تحریر ہے:

(۱) میں ان تمام امور کا قائل ہوں جو اسلامی عقائد میں داخل ہیں جیسا کہ اہل سنت والجماعت کا عقیدہ ہے، ان سب باتوں کو مانتا ہوں جو قرآن و حدیث کی رو سے مسلمان الثبوت ہیں اور سیدنا و مولانا حضرت محمد مصطفیٰ صلی اللہ علیہ وسلم ختم المرسلین کے بعد دوسرے مدعا نبوت و رسالت کو کاذب اور کافر جانتا ہوں اور میرالیقین ہے کہ وحی رسالت حضرت آدم صلی اللہ علیہ وسلم سے شروع ہوئی اور جناب رسول اللہ صلی اللہ علیہ وسلم پر ختم ہوئی۔ (مجموعہ اشتہارات، جلد اول، ص: ۲۳۰-۲۳۱)

(۲) خدا تعالیٰ جانتا ہے میں مسلمان ہوں اور ان سب عقائد پر ایمان رکھتا ہوں جو اہل سنت والجماعت مانتے ہیں اور کلمہ طیبہ لا الہ الا اللہ کا قائل ہوں اور قبلہ کی طرف نماز پڑھتا ہوں اور میں نبوت کامدعا نہیں بلکہ مدعا کو دائرہ اسلام سے خارج سمجھتا ہوں۔ (روحانی خزانہ، جلد: ۲، ص: ۳۱۳)

ان مذکورہ دونوں عبارتوں کو ایک بار پھر پڑھیں۔ یہی عبارت میں مرزا قادیانی نے لکھا کہ ”حضرت محمد مصطفیٰ صلی اللہ علیہ وسلم ختم المرسلین کے بعد دوسرے مدعا نبوت اور رسالت کو کاذب اور کافر جانتا ہوں“۔ جب کہ دوسری عبارت میں مرزا قادیانی نے اس بات کا اظہار کیا کہ ”میں نبوت کامدعا نہیں بلکہ مدعا کو دائرہ اسلام سے خارج سمجھتا ہوں“۔

یہی وہ موقف اور عقیدہ ہے جس پر تمام امت مسلمہ متفق اور متعدد چلی آ رہی ہے کہ حضور علیہ السلام اللہ کے آخری نبی و رسول ہیں اور آپ کے بعد کسی قسم کی نبوت کا دعویٰ کرنے والا کاذب، کافر دائرہ اسلام سے خارج ہے۔ اور جب تک مرزا قادیانی بھی مسلمانوں کی صفوں میں رہا وہ بھی اس کا اقراری رہا۔ اس سے کم از کم یہ بات ثابت ہوئی کہ ختم نبوت کا جو عقیدہ اور موقف امت محمدیہ کے تو اتر کے ساتھ چلا آ رہا ہے یہ عقیدہ اور موقف آج کی اختراع نہیں ہے۔ چنانچہ اسی عقیدہ اور موقف پر آج بھی مسلمان ثابت قدم ہیں کہ جو بھی دعویٰ نبوت کرے گا اس کے بارے میں لازمی طور پر یہی یقین رکھا جائے گا کہ وہ کاذب اور کافر دائرہ اسلام سے خارج ہے۔

اب رہی یہ بات کہ آیا مرزا قادیانی نے نبوت کا دعویٰ کیا تھا؟ اور اگر مرزا قادیانی نے نبوت کا دعویٰ کیا ہے تو کیا نبوت کا دعویٰ کرنے کے بعد بھی وہ مسلمان رہایا کافر تھا۔ قارئین محترم مرزا غلام احمد قادیانی کا دعویٰ نبوت اس کی کتابوں سے ہم پیش کر دیتے ہیں کہ وہ کیسے دینِ اسلام کی واضح اور صریح تعلیمات سے انحراف کرتا اور اپنے آپ کو مسلمانوں کی صفوں سے نکال باہر کرتا نظر آ رہا ہے۔ مرزا قادیانی کی اپنی تحریریں پڑھیں اور پڑھنے کے بعد اگر یقین نہ آئے تو کسی عالم کے پاس جائیں جس کے پاس مرزا قادیانی کی کتب ہوں، ورق اٹیں۔ مندرجہ صفحات پر آپ کو یہ عبارتیں ملیں گی۔

(۱) میں اس خدا کی قسم کھا کر کہتا ہوں جس کے ہاتھ میں میری جان ہے کہ اسی نے مجھے بھیجا ہے اور

اسی نے میرا نام نبی رکھا ہے۔ (روحانی خزانہ، ج: ۲۲، ص: ۵۰۳)

(۲) میرے پاس آئیں آیا اور اس نے مجھے چن لیا اور اپنی انگلی کو گردش دی اور یہ اشارہ کیا کہ خدا کا

وعدہ آگیا (پھر حاشیہ میں آئیں کی وضاحت اس طرح کی کہ) اس جگہ آئیں خدا تعالیٰ نے جبریل کا نام رکھا ہے، اس لیے بار بار جو عکس کرتا ہے۔ (روحانی خزانہ، ج: ۲۲، ص: ۱۰۶)

(۳) مگر بعد میں جو خدا تعالیٰ کی وجہ بازش کی طرح میرے پر نازل ہوئی اس نے مجھے اس عقیدہ پر نہ رہنے دیا اور صریح طور پر نبی کا خطاب مجھے دیا مگر اس طرح سے کہ ایک پہلو سے نبی اور ایک پہلو سے اُمتی۔ (روحانی خزانہ، ج: ۲۲، ص: ۱۵۳-۱۵۲)

(۴) سچا خداوندی خدا ہے جس نے قادیانی میں رسول پہنچا۔ (روحانی خزانہ، ج: ۱۸، ص: ۲۳۱)

(۵) محمد رسول اللہ والذین معاہ اشداء علی الکفار رحماء بینہم۔ اس وجہ الى میں میرانا محمد رکھا گیا اور رسول بھی۔ (روحانی خزانہ، ج: ۱۸، ص: ۲۰۷)

(۶) ہماری جماعت میں سے بعض صاحب جو ہمارے دعویٰ اور دلائل سے کم واقفیت رکھتے ہیں جن کو نہ بغور کتا ہیں دیکھنے کا اتفاق ہوا اور نہ وہ ایک معقول مدت تک صحبت میں رہ کر اپنی معلومات کی تکمیل کر سکے، وہ بعض حالات میں مخالفین کے کسی اعتراض پر ایسا جواب دیتے ہے کہ جو سراسر واقعہ کے خلاف ہوتا ہے، اس لیے باوجود اہل حق ہونے کے ان کو ندامت اٹھانی پڑتی ہے۔ چنانچہ چند روز ہوئے ہیں کہ ایک صاحب پر ایک مخالف کی طرف سے یہ اعتراض پیش ہوا کہ جس سے تم نے بیعت کی ہے وہ نبی اور رسول ہونے کا دعویٰ کرتا ہے اور اس کا جواب محض انکار کے لفاظ سے دیا گیا، حالانکہ ایسا جواب صحیح نہیں۔ حق یہ ہے کہ خدا تعالیٰ کی وہ پاک وجہ جو میرے پر نازل ہوتی ہے اس میں ایسے الفاظ رسول اور مرسل اور نبی کے موجود ہیں، نہ ایک دفعہ بلکہ صد ہا دفعہ پھر کیونکہ یہ جواب صحیح ہو سکتا ہے کہ ایسے الفاظ موجود نہیں بلکہ اس وقت تو پہلے زمانہ کی نسبت بہت تصریح اور توضیح کے ساتھ یہ الفاظ موجود ہیں۔ (روحانی خزانہ، ج: ۱۸، ص: ۲۰۶)

قارئین محترم! ان مذکورہ حوالہ جات میں مرزا قادیانی نے اپنے پاس جبریل کے آنے اور وجہ لانے، صریح طور پر نبی کا خطاب ملنے، محمد نام رکھنے اور رسول ہونے، رسول نام سے پکارنے جانے کا دعویٰ کیا ہے۔ اب دیکھنا یہ ہے کہ یہ کس فقیم کی نبوت و رسالت کا دعویٰ ہے، اس بات کی وضاحت کے لیے قارئین مرزا قادیانی کے بیٹے اور مرزا ایت کے پہلے فرقہ (قادیانی گروہ) کے دوسرے خلیفہ مرزا بشیر الدین محمود احمد کی تحریر ملاحظہ کریں جس میں مرزا قادیانی کی نبوت و رسالت کا مقام و مرتبہ یوں پیش کیا گیا ہے کہ:

”ہر ایک شخص جو مویٰ کو مانتا ہے مگر عیسیٰ کو نہیں مانتا یا عیسیٰ کو مانتا ہے مگر محمد کو نہیں مانتا یا محمد کو مانتا ہے پر مسح موعود (مرزا) کو نہیں مانتا وہ نہ صرف کافر بلکہ پکا کافر ہے اور دارہ اسلام سے خارج ہے۔“
(کلمۃ افضل، ص: ۱۱۰)

قارئین محترم! مرزا بشیر الدین محمود احمد کی مندرجہ بالآخری سے یہ واضح ہوا کہ مرزا غلام احمد قادیانی کا دعویٰ نبوت

کسی چھوٹی یا کم درج کی نبوت و رسالت کا دعویٰ نہیں بلکہ حضرت موسیٰ علیہ السلام، حضرت عیسیٰ علیہ السلام اور حضرت محمد رسول اللہ صلی اللہ علیہ وسلم کی نبوت و رسالت کے ہم پلے نبوت و رسالت کا دعویٰ ہے، کیونکہ مرزا محمد کے بقول ان محترم بزرگ انبیاء علیہم السلام کا انکار کفر ہے ایسے ہی مرزا غلام احمد قادیانی کا انکار کفر ہے۔

قارئین محترم! دونوں باتیں آپ کے سامنے واضح طور پر آگئیں کہ قرآن و حدیث کی روشنی میں مسلمانوں کا عقیدہ اور موقف ہے کہ حضرت محمد رسول اللہ صلی اللہ علیہ وسلم اللہ تعالیٰ کے آخری نبی ہیں، آپ صلی اللہ علیہ وسلم کے بعد کسی قسم کا کوئی نبی و رسول مبعوث نہیں ہوگا اور آپ صلی اللہ علیہ وسلم کے بعد جو بھی دعویٰ نبوت و رسالت کرے وہ کافر اور دارہ اسلام سے خارج ہے۔ جبکہ مرزا قادیانی کا دعویٰ نبوت و رسالت آپ کے سامنے باحوال پیش کر دیا گیا۔ اب اس کے بعد مرزا غلام احمد قادیانی کی اعتقادی حیثیت کے بارے میں امت مسلمہ کے اجتماعی موقف کے بارے میں کوئی اہم باقی نہیں رہ جاتا۔ دعوائے نبوت کی وجہ سے مسلمہ کذاب، اسود عنصیری جیسے مدعاں نبوت کا جو مقام ہماری تاریخ کے ڈیڑھ ہزار برس میں رہا ہے، مرزا قادیانی کی حیثیت بھی من و عن وہی ہو گی۔

جب تک اسلامی حکومتیں رہیں یا یہ کہ شعائرِ اسلام کے تقدس کی حفاظت ملکی قانون کا فریضہ رہا، ہر ایسا شخص جو دعوائے نبوت کرے، خدا و رسول کے حکم کے مطابق اس کو کافر و مرتد قرار دیا جاتا تھا اور حکومت اس پر ارتداد کی شرعی حیثیت نافذ کر دیتی تھی۔ جہاں اسلامی حکومتیں نہیں یا شعائرِ اسلام کے تقدس کا کوئی ملکی قانون نہیں، ایسے ماحول میں کسی بھی معنی نبوت کو کم از کم علی الاعلان کا فرقہ رداریا جاتا رہتا کہ عام آدمی کسی دھوکہ میں نہ آئے اور ”الدین الصیحہ“ کے تناظر میں ایسے شخص کے کفر کو پوری سرگرمی کے ساتھ اس قدر وضاحت سے بیان جاتا رہا ہے کہ ہر عالمی و خاص تک آواز حق پہنچ جائے۔

مرزا قادیانی نے نبوت کا دعویٰ کیا تو ہندوستان میں انگریز کی حکومت تھی، جو ہر اعتبار سے مرزا قادیانی کی سرپرستی کرتی رہی۔ جب پاکستان معرض وجود میں آیا تو جب تک شعائرِ اسلام کے تقدس کی حفاظت کا قانون ملک کے قانون ساز ادارہ قومی اسمبلی نے منظور نہیں کیا تب تک علماً اسلام نے اپنی طاقت کے مطابق عوام کے سامنے مرزا قادیانی کا کفر آشکارا کرتے رہے۔ صوبوں برداشت کیں، ہتھکڑیاں پہنیں، جیلیں کاٹیں، شہادتیں پیش کیں مگر مرزا قادیانی کی حیثیت بیان کرنے میں کمزوری نہیں دکھائی۔ حق کی یہ آواز روز بروز بلند تر ہوتی گئی کہ مرزا قادیانی دعویٰ نبوت کی وجہ سے کافر اور اس کے مانے والے بھی دارہ اسلام سے خارج ہیں۔ بالآخر حالات نے ایوانوں میں مخوب حکمرانوں کو کروٹ دلائی اور ان کو مجبور کر دیا کہ وہ پاکستان کے عوام مسلمانوں کے مطالبہ کی طرف توجہ کریں۔ بالآخر پاکستان کے قانون ساز ادارہ قومی اسمبلی میں مسلمانوں کے مطالبہ کو زیر بحث لایا گیا اور مرزا قادیانی کو مانے والے دونوں فرقوں (قادیانی، لاہوری) کے سربراہان کو مدعو کیا گیا۔ جس میں قادیانی فرقے کے سربراہ مرزا ناصر احمد اور لاہوری فرقے کے سربراہ صدر الدین کو قومی اسمبلی کے پلیٹ فارم پر اپنا موقف پیش کرنے کا موقع فراہم کیا گیا۔ ارکان اسمبلی نے مسلمانوں کے اسلامی موقف اور قادیانی ولاہوری عقائد کو بغور سماعت کیا کہ مسلمانوں کا واضح اور حکم کھلا موقف ہے کہ اللہ تعالیٰ کے نبی و رسول صلی اللہ علیہ وسلم کے بعد کسی قسم کا کوئی نیا نبی و رسول نہیں آئے گا۔ جب کہ مرزا قادیانی خود کو نبوت و رسالت کے منصب پر

فائز سمجھتا ہے۔ اور اس کی جماعت کا عقیدہ ہے کہ مرزا قادیانی کو نہ مانے والا ایسا کافر ہے جیسا کہ حضرت موسیٰ علیہ السلام، حضرت عیسیٰ علیہ السلام، حضرت محمد رسول اللہ صلی اللہ علیہ وسلم پر ایمان سے محروم ہونے والا شخص کافر ہے۔

جب ارکانِ اسمبلی نے مرزا یوں کے موقف کو سنائوان کے سامنے مرزا یوں کی حقیقت کھل گئی، جس پر وہ حیرت زدہ ہوئے اور متفقہ فیصلہ صادر کیا کہ مرزا یوں کا اسلام سے قطعاً کوئی تعلق نہیں اور مرزا یوں کے موقف کو کفر کے علاوہ کوئی نام نہیں دیا جاسکتا۔ مرزا یوں کی حقیقت کھل جانے کے بعد ارکین قومی اسمبلی نے اپنا فرض مقصی پورا کیا اور تمام ارکین اسمبلی نے اسلامی نظر نظر کو سامنے رکھتے ہوئے یہ باتِ مملکت پاکستان کے قانون کا حصہ بنادی کہ جیسے اللہ رسول صلی اللہ علیہ وسلم کے فرایں (قرآن و حدیث) کی روشنی میں یہ فیصلہ ہے کہ حضور صلی اللہ علیہ وسلم اللہ تعالیٰ کے آخری نبی و رسول ہیں اور آپ صلی اللہ علیہ وسلم کے بعد کسی قسم کی نبوت کا دعویٰ کرنے والا کافر اور دارِ اسرارِ اسلام سے خارج ہے۔ اور یوں مملکت پاکستان کے قانون کی روشنی میں بھی مرزا یوں کا اسلام سے کوئی تعلق نہیں ہے۔ قادیانیوں نے اس کے بعد اس فیصلہ کو عدالت میں چیخ کیا، عدالتون نے بھی باضابطہ عدالتی کارروائی کمکل کرتے ہوئے مسلمانوں اور مرزا یوں کے موقف کو تفصیل سے سنگر عدالت نے بھی اپنے فیصلے میں ارکانِ اسمبلی کی طرح غلام احمد قادیانی کے ماننے والے دونوں فرقوں (قادیانی و لاہوری) کو کافر ہی ٹھہرایا۔

ہم قارئین کو ایک بار پھر متوجہ کرنا چاہیں گے کہ آئینی پاکستان کا حصہ بننے سے پہلے شراب کی حرمت کی طرح مرزا یوں کافر ہونا بھی ایک اسلامی اور قرآن و حدیث سے ثابت شدہ فیصلہ تھا جس کو مملکت پاکستان کے قانون کا حصہ بنا دیا گیا۔ اگر مملکت پاکستان کی قومی اسمبلی میں یہ مسئلہ زیر بحث نہ لایا جاتا اور مرزا یوں کو قانون پاکستان میں غیر مسلم اور کافر نہ قرار دیا جاتا تو کیا مرزا یوں کا کوئی تعلق اسلام کے ساتھ تسلیم کر لیا جاتا؟ ایسا ہرگز نہیں ہے، پاکستان کے قانون و آئینے نے ایک پہلے سے ثابت شدہ اسلامی عقیدے کو اپنا حصہ بنانے کا شرف حاصل کیا، اس عقیدے کے استناد اور درستی میں آئین کا حصہ بننے سے کوئی زیادتی نہیں آئی۔

مرزا گروہ کے دونوں فرقے ۷۴ کی ترمیم سے پہلے بھی کافر ہی تھے جیسے سودی کار و بار پاکستانی قانون میں ممنوع نہیں مگر شریعت اسلامیہ میں وہ حرام ہے اور حرام ہی رہے گا۔ ایسے ہی اگر مرزا یوں، قادیانیوں کو قانون پاکستان میں غیر مسلم نہ بھی قرار دیا جاتا یہ بھی کافر ہی تھے۔

اس ترمیم کے تناول میں مرزا یوں قادیانیوں کا دو یہاں کہ ارکانِ اسمبلی کو کیا جن ہے کہ وہ کسی کے مسلمان یا کافر ہونے کا فیصلہ کریں؟ ایسے ہی ہے جیسے کوئی حج عدالت میں گواہی کمکل ہونے پر کسی کو چور قرار دے کر اسے چوری کی سزا سنائے۔ اور اس چور کے لواحقین یہ کہنے لگیں کہ عدالت میں بیٹھے حج کو کیا جن ہے کہ صرف دوآدمیوں کی گواہی پر کسی کو چور قرار دے۔ جب کہ مرزا یوں کی چوری (کفر) کو تو ہر شخص دیکھ سکتا ہے، تھوڑی سی توجہ کر کے مرزا قادیانی کی کتب کا مطالعہ کرے تو مرزا قادیانی کی چوری (کفر) اظہر من اشنس ہے۔

☆.....☆.....☆

منہاجِ نبوٰت اور مرزا قادیانی

قطع: ۳

مولانا مشتاق احمد چنیوٹی رحمۃ اللہ علیہ

معیار نمبر ۲: انبياء کرام مرد ہوتے ہیں:

نبوت کے لیے مرد ہوا ناطر طب ہے۔ کوئی عورت نبی نہیں ہوتی..... بعض علماء نے عورت کے لیے نبوت کا ممکن ہونا تو تسلیم کیا ہے لیکن یہ بات وہ بھی مانتے ہیں کہ اگر عورت کا نبی ہونا ممکن مان بھی لیا جاتا تو بھی انہیں دعوت و تبلیغ کا حکم نہیں ہوتا۔ ارشاد باری تعالیٰ ہے:

وَ مَا أَرْسَلْنَا مِنْ قَبْلِكَ إِلَّا رِجَالًا فُوْحِيُّ إِلَيْهِمْ . (یوسف: ۱۰۹، انخل: ۸۳، الانبیاء: ۷)

ترجمہ: اور ہم نے تم سے پہلے مرد ہی بھیجے تھے جس کی طرف ہم وی بھیجتے ہیں۔

مرزا قادیانی کی درج ذیل تحریریں پڑھیں اور خود اندازہ کریں کہ وہ مرد تھا یا عورت یا کوئی تیسری جنس، ہم فیصلہ

قارئین پر چھوڑتے ہیں۔

مرزا قادیانی کے ایامِ مخصوصہ اور پچھے کی پیدائش:

(۱) بابوالہی بخش چاہتا ہے کہ تیر حیض دیکھے یا کسی پلیڈی اور ناپا کی پر اطلاع پائے گلر خدا تعالیٰ تجھے

اپنے انعامات دکھلائے گا جو متواتر ہوں اور تجھ میں حیض نہیں بلکہ وہ پچ پیدا ہو گیا ہے۔ ایسا پچ جو بمنزلہ

اطفال اللہ [اللہ کے بچے] ہے۔ (تمہری حقیقتہ الوجی روحاںی خزانہ، ج: ۲۲، ص: ۵۸۱)

خدا سے خفیہ تعلق:

(۲) درحقیقت میرے اور میرے خدا کے درمیان ایسے باریک راز ہیں جن کو دنیا نہیں جانتی اور مجھے خدا

سے ایک نہانی تعلق ہے جو قابلِ بیان نہیں۔ (براہین احمدیہ حصہ پنجم روحاںی خزانہ، ج: ۲۱، ص: ۸۱)

مرزا عورت، اللہ مرد؟

(۳) مرزا قادیانی کے مرید خاص قاضی یار محمد نے انکشاف کیا:

”حضرت مسیح موعود علیہ السلام نے ایک موقع پر اپنی حالت یہ ظاہر فرمائی کہ کشف کی حالت آپ پر اس طرح طاری ہوئی کہ گویا آپ عورت ہیں اور اللہ تعالیٰ نے رجویت کی طاقت کا اظہار فرمایا تھا، سمجھنے والے کے لیے اشارہ کافی ہے۔“

(اسلامی قربانی ٹریکٹ نمبر ۳۲، ص: ۱۳۔ از قاضی یار محمد قادیانی)

مرزا کو جمل ہونا:

اس نے [مرا دخدا نے] برائیں احمدیہ سے تیرے حصہ میں میر انعام مریم رکھا پھر جیسا کہ برائیں احمدیہ سے ظاہر ہے دو برس تک صفت مریمیت میں میں نے پروش پائی اور پرده میں نشوونما پاتا پھر جب اس پر دو برس گزر گئے تو جیسا کہ برائیں احمدیہ سے حصہ چہارم صفحہ ۲۹۶ میں درج ہے مریم کی طرح عیسیٰ کی روح مجھ سے فخر کی گئی اور استعارہ رنگ میں مجھے حاملہ ٹھہرایا گیا اور آخر کی مہینے کے بعد جو دس مہینے سے زیاد نہیں بذریعہ اس الہام کے جو سب سے آخر برائیں احمدیہ کے حصہ چہارم ۵۵۶ میں درج ہے مجھے مریم سے عیسیٰ بنایا گیا پس اس طور سے میں ابن مریم ٹھہرا۔

(کشتی نوح روحانی خزانہ، ج: ۱۹، ص: ۵۰)

اس مفہوم کی عبارت روحانی خزانہ جلد: ۲۱، ص: ۳۶۱ پر بھی درج ہے۔

درودِ لاخت ہونا:

خدا نے مجھے پہلے مریم کا خطاب دیا اور پھر فخر روح کا الہام کیا پھر بعد اس کے یہ الہام ہوا تھا ”فَاجْأَءَهَا الْمَخَاصُرُ إِلَى جِدْعِ النَّخْلَةِ فَالَّتِي لِيَتَتَّمِّنُ مِثْ قَبَّلَ هَذَا وَكُنْتُ نَسِيَّاً مُنْسِيَاً“ یعنی پھر مریم جو مراد اس عاجز سے ہے کو دردزہ کھجور کی طرف لے آئی۔ (کشتی نوح روحانی خزانہ، ج: ۱۹، ص: ۵۱)

خلاصہ کلام:

مرزا قادیانی کی یہ تمام عبارتیں اس کے عورت ہونے پر دلالت کرتی ہیں اس لیے وہ نبی نہیں ہے۔

معیار نمبر کے: انبیاء کرام پر وحی ہمیشہ بذریعہ حضرت جبریل آتی ہے:

مرزا قادیانی لکھتا ہے:

جبریل امین انبیاء کی طرف وحی لانے کے مقرر ہیں ان کے سوا کوئی دوسرا فرشتہ اس کام کے لیے مقرر نہیں۔ (ازالہ اوبام روحانی خزانہ، ج: ۳، ص: ۳۸۷)

حسب تصریح قرآن، رسول اس کو کہتے ہیں جس نے احکام و عقائد دین، جبریل کے ذریعے حاصل کیے ہوں۔ (ازالہ اوبام روحانی خزانہ، ج: ۳، ص: ۳۸۷)

مرزا کو یہ بھی اعتراف ہے کہ:

اور جو حدیثوں میں بصیرتؐ بیان کیا گیا ہے کہ اب جبریل بعد وفات رسول اللہ صلی اللہ علیہ وسلم ہمیشہ کے لیے وحی نبوت کے لانے سے منع کیا گیا ہے یہ تمام باتیں حق اور صحیح ہیں تو پھر کوئی شخص بحیثیت رسالت ہمارے نبی کے بعد ہرگز نہیں آ سکتا۔ (ازالہ اوبام روحانی خزانہ، ج: ۳، ص: ۳۱۲)

مرزا قادیانی سے ملاقات کرنے والے فرشتوں کے نام یہ ہیں:

شیر علی (تذکرہ، ص: ۳۰، طبع دوم)

مظہن لال (تذکرہ، ص: ۵۵۵، طبع دوم)

پیغمبر (تذکرہ، ص: ۵۲۶، طبع دوم)

حفیظ (تذکرہ، ص: ۵۸۳، طبع دوم)

صرف اسی پیسے نہیں مرزا قادیانی پر مرغی کے ذریعہ بھی الہام نازل ہوتے تھے۔ مولوی جلال الدین شمس لکھتا ہے:
رویداد یکھا کہ ایک دیوار پر ایک مرغی ہے وہ گھر بولتی ہے۔ سب فقرات یاد نہیں رہے مگر آخری فقرہ جو یاد رہا یقہا ”اِنْ كُسْتُمْ مُسْلِمِيْنَ“۔ اس کے بعد بیداری ہوئی۔ یہ خیال تھا کہ مرغی نے یہ کیا الفاظ بولے ہیں پھر الہام ہوا ”أَنْفِقُوا فِي سَبِيلِ اللّهِ إِنْ كُسْتُمْ مُسْلِمِيْنَ“۔ (تذکرہ، ص: ۷۵۷ طبع دوم)
ہم پوری ذمداری سے کہتے ہیں کہ:

”مرزا قادیانی نے کسی جگہ نہیں لکھا کہ میرے پاس وہی بذریعہ جبراہیل علیہ السلام آتی ہے حالانکہ نبی و رسول کے پاس وہی صرف بذریعہ جبراہیل علیہ السلام ہی آتی ہے۔ یہ بات اسلامی لٹریچر سے بھی ثابت ہے اور مرزا قادیانی کو بھی اس اصول کا اعتراض ہے، جب مرزا پر بذریعہ جبراہیل علیہ السلام وہی نازل نہیں ہوئی تو وہ چنانی بھی نہ ظہرا۔ اس لیے کہ قاعدہ ہے کہ ”إِذَا فَاتَ الشَّرْطُ فَأَكْمَلْهُ“۔ [جب شرط نہ رہے تو اس پر معلق شے بھی موجود نہیں ہو سکتی]

معیار نمبر ۸: انبیاء کرام پر اپنی قومی زبان میں وہی آتی ہے:

تمام انبیاء کرام پر ان کی قومی زبان میں وہی نازل ہوئی تھی۔ ارشاد باری تعالیٰ ہے: وَ مَا أَرْسَلْنَاكَ مِنْ رَسُولٍ

إِلَّا بِلِسَانِ قَوْمِهِ۔ (سورۃ ابراہیم: ۳)

ترجمہ: اور ہم نے کوئی پیغمبر نہیں بھیجا مگر وہ اپنی قوم کی زبان بولتا تھا۔

حضرت ابوذر غفاری رضی اللہ عنہ سے روایت ہے کہ حضور صلی اللہ علیہ وسلم نے فرمایا: لَمْ يُعَثِّرْ اللَّهُ عَزَّ وَ جَلَّ

نَبِيًّا إِلَّا بِلُغَةِ قَوْمِهِ۔ (کنز العمال، ج: ۱۱، ص: ۳۷۳، رقم الحدیث: ۳۲۲۲۸)

ترجمہ: اللہ تعالیٰ نے ہر نبی اپنی قوم کی زبان کے موافق بھیجا ہے۔

حضرت موسیٰ علیہ السلام پر تورات، حضرت داؤد علیہ السلام پر زبور اور حضرت عیسیٰ علیہ السلام پر انجیل ہر سے

حضرات کی قومی زبان میں نازل ہوئی۔ نبی اکرم صلی اللہ علیہ وسلم پر وہی آپ کی قومی زبان عربی میں اتری۔ مرزا غلام احمد

قادیانی کا معاملہ عجیب ہے وہ ساری زندگی اپنی نبوت کے اثبات کے لیے:

- ۱۔ کتابیں لکھتا رہا۔
 - ۲۔ شاعری کرتا رہا۔
 - ۳۔ پیش گویاں کرتا رہا۔
 - ۴۔ قرآن و حدیث کے صحیح مفہوم کو بگاڑا۔
 - ۵۔ سابقہ انبیاء کرام خصوصاً حضرت عیسیٰ علیہ السلام پر گھناؤ نے اذمات لگائے۔
 - ۶۔ نبی کریم کاظل دبروز ہونے کا دعویٰ کیا اور اس غرض سے دلائل ایجاد کیے۔
 - ۷۔ صاحبِ حق ہونے کا دعویٰ کیا وغیرہ۔
- لیکن اس چور کی طرح جس نے چوری کا لئٹھے یوں کھینچا تھا: ”چورا دھر سے داخل ہوا ہوگا، پہلے اس کمرہ میں پھر دوسرا کمرے میں گیا ہوگا۔ سامان کی گھٹڑی بنائی ہوگی، گھٹڑی دیوار پر کردیوار پر چڑھنے لگا تو گھٹڑی اندر اور میں دوسرا طرف گر گیا۔“ مرزا قادیانی کے بیانات میں بھی بے شمار اندر و فی کمزوریاں باقی رہ جاتی ہیں، اس کی مزبور وحی میں بھی کمزوریاں ہیں۔

عربی وحی کے نمونے:

اس کی عربی وحی [عموماً] قرآنی آیات میں تبدیلیاں کر کے بنائی گئی ہے چند نمونے ملاحظہ فرمائیں:

يقولون انى لك هذا ، انى لك هذا ، ان هذا الا قول البشر و اعانه عليه قوم
الاخرون . افتاتون السحر و انتم تبصرون . هيئات هيئات لما توعدون ، من هذا
الذى هو مهين و لا يكاد يبيين ، جاهم او مجنون ، قل هاتوا برهانكم ان كتم
صادقين هذا من رحمة ربک ، يتم نعمته عليك ليكون اية للمؤمنين انت على
بيانة من رب فبشر وما انت بنعمت ربک بمجنون . (تذکرہ، ج: ۳۶، طبع دوم)

انگریزی الہامات:

I love you , I am with you , yes I am happy, Life is pain ,
I sahll help you , I can what I wil do.

(تذکرہ) وغیرہ

فارسی الہامات:

مکن تکییہ به عمرنا پاسیدار

مباش ایمن از بازی روزگار (تذکرہ، ج: ۲۴۰، طبع دوم)

رسیدہ بودو لے بخیر گزشت (تذکرہ، ص: ۳۳۷ طبع دوم)

پنجابی و جی:

چی پٹی گئی (تذکرہ، ص: ۲۸۱ طبع دوم)

واللہ واللہ سدھا ہو یا اڑا (تذکرہ، ص: ۲۳۱ طبع دوم)

مرزا قادیانی کی ایسی وحیاں جن کا اسے معنی معلوم نہ تھا:

(۱) موت، تیرماہ حال کو، غالباً تیرہ ماہ حال سے مراد تیرماہ شعبان ہے واللہ اعلم اور میں نہیں جانتا کہ تیرماہ حال سے یہی شعبان ہے یا کسی اور شعبان کی تیرماہ تاریخ اور میں قطعی طور پر نہیں جانتا کہ کس کے حق میں ہے۔ اس لیے طبیعت غمگین ہے۔ (تذکرہ، ص: ۷۵ طبع چہارم)

(۲) بہتر ہوگا کہ اور شادی کر لیں فرمایا معلوم نہیں کہ کس کی نسبت الہام ہے۔

(تذکرہ، ص: ۵۸۹ طبع چہارم)

(۳) نتیجہ خلافت مراد ہوا یا نکلا، آخر کاظفٹھیک یاد نہیں ہے اور یہ بھی پختہ پچھے نہیں کہ یہ الہام کس امر کے متعلق ہے۔ (تذکرہ، ص: ۳۵۸ طبع چہارم)

(۴) اس ہفتہ میں بعض کلمات انگریزی وغیرہ الہام ہو گئے ہیں اور وہ کلمات یہ ہیں پریشان، عمر، براطوس یا پلاطوس یعنی پڑھوں لفظ ہے یا پلاطوس لفظ ہے، بیاعث سرعت الہام دریافت نہیں ہوا اور عمر عربی لفظ ہے۔ اس جگہ براطوس اور پریشان کے معنے دریافت کرنے ہیں کہ کیا ہیں اور کس زبان کے یہ لفظ ہیں پھر دو لفظ اور ہیں ہو، شعناعسا معلوم نہیں کس زبان کے ہیں۔ (تذکرہ، ص: ۹۶ طبع چہارم)

حرف آخر:

یہ بالکل اور غیر معقول اور بے ہودہ امر ہے کہ انسان کی اصل زبان تو کوئی ہو اور الہام اس کو کسی اور زبان میں ہو جس کو وہ سمجھ نہیں سکتا۔ کیونکہ اس میں تکلیف مالا یطاق ہے اور ایسے الہام سے فائدہ کیا ہوا جو انسانی سمجھ سے بالاتر ہے۔ (چشمہ معرفت مندرجہ: خزانہ، ج: ۲۳، ص: ۲۱۸)

اعتراف جرم:

مگر اس سے زیادہ تعجب کی یہ بات ہے بعض الہامات مجھے ان زبانوں میں بھی ہوتے ہیں جن سے مجھے کچھ بھی واقفیت نہیں جیسے انگریزی یا سنسکرت یا عبرانی وغیرہ۔
(نزول اُستح روحانی خزانہ، ج: ۱۸، ص: ۲۳۵)

(جاری ہے)